

VI. ಹಿರಣ್ಯಕೇಶಿ ಸಕ್ಕರೆ ಕಾರ್ಖಾನೆಯಿಂದ ಸ್ಟೆಂಟ್‌ವಾಷ್ ರಸ್ತೆಯಲ್ಲಿ ಬಿದ್ದು ರೈತರಿಗೆ ತೊಂದರೆಯಾಗಿರುವುದು.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಸಂಕೇತಪರದ ಶ್ರೀ ಹಿರಣ್ಯಕೇಶಿ ಸಹಕಾರಿ ಸಕ್ಕರೆ ಕಾರ್ಖಾನೆಯಿಂದ ರೈತ ಜನರಿಗೆ ಕೊಡುತ್ತಿರುವ ಡಿಸ್ಪಲರಿ ಸ್ಟೆಂಟ್‌ವಾಷ್ ಸಾಗಾಣೆಯಿಂದ ರಾಷ್ಟ್ರೀಯ ಹೆದ್ದಾರಿ ನಂ. ೪ ಹಾಗೂ ಇನ್ನುಳಿದ ಡಾಂಬರಿ ರಸ್ತೆ ಮೇಲೆ ಸ್ಟೆಂಟ್‌ವಾಷ್ ಬಿದ್ದು ವಾಹನಗಳ ಅಪಘಾತಕ್ಕೆ ಇದೊಂದು ಮೂಲಕ ಕಾರಣವಾಗಿರುತ್ತದೆ.

ಸ್ಟೆಂಟ್‌ವಾಷನ್ನು ಪ್ರತಿಯೊಂದು ಹೊಲಕ್ಕೆ ಹಾಕುವುದರಿಂದ ಪರಿಸರ ಮಾಲಿನ್ಯ ಹಾಗೂ ಜನಸಾಮಾನ್ಯರಿಗೆ ಇದರಿಂದ ಮುಂದಾಗಬಹುದಾದ ಅನಾಹುತವನ್ನು ವಿಚಾರಣೆ ಮಾಡಿ ಇದನ್ನು ಸಾಗಾಣಿಕೆ ಮಾಡುವುದನ್ನು ತಡೆಹಿಡಿಯುವುದಕ್ಕಾಗಿ ಸರಕಾರದಿಂದ ಯೋಗ್ಯ ಕ್ರಮ ಕೈಗೊಳ್ಳುವುದು ಅತ್ಯವಶ್ಯವಿರುತ್ತದೆ. ರಸ್ತೆಯ ಮೇಲೆ ಈ ಸ್ಟೆಂಟ್‌ವಾಷ್ ಸಾಗಾಣಿಕೆಯಿಂದ ಬೀಳುತ್ತಿರುವ ಸ್ಟೆಂಟ್‌ವಾಷಿನಿಂದ ಎಲ್ಲಾ ವಾಹನಗಳಿಗೆ ತೊಂದರೆಯಾಗಿ ವಾಹನಗಳು ಹಾಗೂ ಜನರಿಗೆ ಆಗುತ್ತಿರುವ ಅಪಾಯವನ್ನು ತಡೆಹಿಡಿಯಲಾ ಸರಕಾರದಿಂದ ಆದೇಶವನ್ನು ನೀಡಿ ಆಗಬಹುದಾದ ಅನಾಹುತಗಳನ್ನು ತಡೆಹಿಡಿಯುವಂತೆ ಸರಕಾರವನ್ನು ಒತ್ತಾಯಿಸುತ್ತೇನೆ.

ಶ್ರೀ ಡಿ. ಮಂಜುನಾಥ್.—ಸಹಕಾರಿ ಸಚಿವರು ಇಲ್ಲಿ ಇಲ್ಲ. ಅವರಿಗೆ ತಿಳಿಸಿ ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್‌ರವರಿಗೆ ಉತ್ತರವನ್ನು ತರಿಸಿಕೊಡುತ್ತೇನೆ.

VII. ಪಕ್ಷದ ವತಿಯಿಂದ ಗ್ರಾಮ ಸಭೆಯನ್ನು ವಿರ್ಪಡಿಸಿರುವುದು

ಶ್ರೀ ಆರ್. ರಾಮಯ್ಯ.—ಗ್ರಾಮ ಸಭೆಯನ್ನು ವ್ಯವಸ್ಥೆ ಮಾಡುವುದರಲ್ಲಿ ಪಕ್ಷದ ವತಿಯಿಂದ ವಿರ್ಪಡಿಸಬಹುದೇ? ಅಂತಹ ಸಭೆಯಲ್ಲಿ ಅಧಿಕಾರಿಗಳು ಪಾಲ್ಗೊಳ್ಳಬಹುದೇ? ಹಿರಿಯೂರು ತಾಲ್ಲೂಕಿನ ರಂಗೇನಹಳ್ಳಿ ಮತ್ತು ಬಿದರಕೆರೆ ಗ್ರಾಮಗಳಲ್ಲಿ ಗ್ರಾಮ ಸಭೆಯನ್ನು ಯಾವ ಜನತಾಪಕ್ಷ ೧೫-೧೧-೧೯೮೬ ರಂದು ವಿರ್ಪಡಿಸಿ ಎಲ್ಲಾ ಇಲಾಖೆಯ ಅಧಿಕಾರಿಗಳನ್ನು ಬರಮಾಡಿಕೊಂಡಿರುವುದು, ಅಧಿಕಾರಿಗಳು ಜನತಾ ಪಕ್ಷದ ಬೆಂಬಲಿಗರನ್ನಾಗಿಸಿದಂತಾಗಿದೆ. ಇದರಿಂದ ತಾಲ್ಲೂಕಿನ ಜನತೆಯಲ್ಲಿ ಈ ಪಕ್ಷದ ಮುಖಂಡರನ್ನು ತಮ್ಮಗಳ ಕೆಲಸಕ್ಕೆ ಕಛೇರಿಗೆ ಕರೆದುಕೊಂಡು ಹೋಗಬೇಕಾಗಿ ಬಂದೊದಗಿರುವ ಪ್ರಸಂಗಕ್ಕೆ ವ್ಯಥೆಪಟ್ಟಿರುತ್ತಾರೆ. ಗ್ರಾಮ ಸಭೆ ಪಕ್ಷರಹಿತವಾದ ಹಾಗೂ ಎಲ್ಲರ ಸಮಸ್ಯೆಗಳನ್ನು ಆಲಿಸಿ ಪರಿಹಾರವನ್ನು ಕಂಡುಕೊಳ್ಳುವ ವ್ಯವಸ್ಥೆಗೆ ಇರುವುದು. ಇದರ ಮೂಲ ಇದ್ದೇಶಕ್ಕೆ ಚಿತ್ರದುರ್ಗ ಜಿಲ್ಲಾ ಮಂತ್ರಿಗಳು ಕೊಡಲಿಪಟ್ಟನ್ನು ಹಾಕಿದ್ದಾರೆ. ಇದರ ಬಗ್ಗೆ ಸರ್ಕಾರ ಗಮನಾರಿಸಬೇಕೆಂದು ಬಯಸುತ್ತೇನೆ.

ಶ್ರೀ ಬಿ. ಆರ್. ಯಾವಗಲ್.—ಮಾನ್ಯ ಸದಸ್ಯರಾದ ಶ್ರೀಮಾನ್ ಆರ್. ರಾಮಯ್ಯನವರು ಎತ್ತಿರುವಂತಹ ಪ್ರಶ್ನೆಗೆ ಉತ್ತರವನ್ನು ಆದಷ್ಟು ಬೇಗ ತರಿಸಿಕೊಡುತ್ತೇನೆ.

ಶ್ರೀ ಚದುರಸೇಖರ್ ರೆಡ್ಡಿ.—ಆಬ್ಬೆಂಟ್.

ಶ್ರೀ ಕೆ. ಬಿ. ಶಾನ್ಮುಖ್ಯ.—ನನ್ನ ಹತ್ತಿರ ಆ ನೋಟೀಸ್‌ನ ಪ್ರತಿ ಇಲ್ಲ.

ಅಧ್ಯಕ್ಷರು.—ನಿಮ್ಮ ಪರವಾಗಿ ನಾನೇ ಆದನ್ನು ಓದುತ್ತೇನೆ.

VIII. ಸೇಡಂ ತಾಲ್ಲೂಕಿನಲ್ಲಿ ಅಂಗನವಾಡಿ ಉಪಾಧ್ಯಾಯರನ್ನು ನೇಮಿಸುವುದು

ಸೇಡಂ ತಾಲ್ಲೂಕಿನಲ್ಲಿ ಅನೇಕ ಕಡೆಗಳಲ್ಲಿ ಅಂಗನವಾಡಿ ಶಿಕ್ಷಕ ಶಿಕ್ಷಕಿಯರನ್ನು ನೇಮಕ ಮಾಡಿಕೊಳ್ಳಲಾಗಿದೆ. ಇನ್ನು ೧೪-೧೫ ಹಳ್ಳಿಗಳಲ್ಲಿ ಈ ಹುದ್ದೆಗಳಿಗೆ ಅಭ್ಯರ್ಥಿಗಳನ್ನು ನೇಮಿಸಿಕೊಳ್ಳಬೇಕಾಗುತ್ತದೆ. ಆದರೆ, ನಮ್ಮಗೆ ಸುದ್ದಿಯ ಪ್ರಕಾರ, ಅಂಗನವಾಡಿಯ ಅಧಿಕಾರಿಗಳೇ ಇವುಗಳನ್ನು ಭರ್ತಿ ಮಾಡಿಕೊಂಡಿದ್ದಾರೆ. ಈ ಬಗ್ಗೆ A. C. ಯವರಿಗೂ ಹೇಳಿಲ್ಲ. ಆದ್ದರಿಂದ ತಪ್ಪಿತಸ್ಥ ಅಧಿಕಾರಿಗಳಮೇಲೆ ತಾವು ಕ್ರಮಕೈಗೊಳ್ಳುತ್ತೀರಾ?